

Sri Adi Sankaracharya Ashtottara Satanama Stotram

dhyānam |

kailāsācala madhyasthaṁ kāmitābhīṣṭadāyakam |

brahmādi-prārthanā-prāpta-divyamānuṣa-vigraham ||

bhaktānugrahaṇaikānta-sānta-svānta-samujjvalam |

samyajñam samyamīndrāṇām sārvabhaumam jagadgurum ||

kiṅkarībhūtabhaktainah pañkajātaviśōṣaṇam |

dhyāyāmi śaṅkarācāryam sarvalōkaikaśaṅkaram ||

stōtram |

śrīśaṅkarācāryavaryō brahmānandapradāyakaḥ |

ajñānatimirādityaḥ sujñānāmbudhicandramā || 1 ||

varṇāśramapraṭiṣṭhātā śrīmān muktipradāyakaḥ |

śiṣyōpadēsaniratō bhaktābhīṣṭapradāyakaḥ || 2 ||

sūkṣmatattvarahasyajñah kāryākāryaprabōdhakaḥ |

jñānamudrāñcitakaraḥ śiṣyahr̥ttāpahāraḥ || 3 ||

parivrājāśramōddhartā sarvatantrasvatantradhīḥ |

advaitasthāpanācāryaḥ sākṣāccaṅkararūpadhr̥k || 4 ||

ṣaṅmatasthāpanācāryastrayīmārgaparakāśakaḥ |
vēdavēdāntatattvajñō durvādimatakhaṇḍanaḥ || 5 ||

vairāgyanirataḥ śāntaḥ saṁsārārṇavatārakaḥ |
prasannavadanāmbhōjaḥ paramārthaparakāśakaḥ || 6 ||

purāṇasmṛtisāraññō nityatrptō mahaccuciḥ |
nityānandō nirātaṅkō nissaṅgō nirmalātmakaḥ || 7 ||

nirmamō nirahaṅkārō viśvavandyapadāmbujaḥ |
sattvapradhānaḥ sadbhāvaḥ saṅkhyātītaguṇōjjvalaḥ || 8 ||

anagaḥ sārahr̥dayaḥ sudhīḥ sārasvatapradaḥ |
satyātmā puṇyaśīlaśca saṅkhyayōgavicakṣaṇaḥ || 9 ||

tapōrāśirmahātējā guṇatrayavibhāgavit |
kalighnaḥ kālakarmajñastamōguṇanivārakaḥ || 10 ||

bhagavān bhāratījētā śāradāhvānapaṇḍitaḥ |
dharmādharma vibhāgajñō lakṣyabhēdapradarśakaḥ || 11 ||

nādabindukalābhijñō yōghr̥tpadmabhāskaraḥ |
atīndriyajñānanidhirnityānityavivēkavān || 12 ||

cidānandaścinmayātmā parakāyapravēśakṛt |
amānuṣacaritrāḍhyaḥ kṣēmadāyī kṣamākaraḥ || 13 ||

bhavyō bhadrapradō bhūrimahimā viśvaraṅjakaḥ |
svaparakāśaḥ sadādhārō viśvabandhuḥ śubhōdayaḥ || 14 ||

viśālakīrtirvāgīśaḥ sarvalōkahitōtsukaḥ |
kailāsayātrāsamprāptacandramauliprapūjakaḥ || 15 ||
kāñcyām śrīcakrarājākhyayantrasthāpanadīkṣitaḥ |
śrīcakrātmakatāṭaṅkatōṣitāmbāmanōrathaḥ || 16 ||
śrībrahmasūtrōpaniṣadbhāṣyādigranthakalpakaḥ |
caturdikcaturāmnāyapraṭiṣṭhātā mahāmatiḥ || 17 ||
dvisaptatimatōccēttā sarvadigvijayaprabhuḥ |
kāṣāyavasanōpētō bhasmōddhūlitavigrahaḥ || 18 ||
jñānātmakaikadaṇḍādhyāḥ kamaṇḍalulasatkaraḥ |
gurubhūmaṇḍalācāryō bhagavatpādasañjñakaḥ || 19 ||
vyāśasandarśanaprītō ṛṣyaśṛṅgapurēśvaraḥ |
saundaryalaharīmukhyabahustōtravidhāyakaḥ || 20 ||
catuṣṣaṣṭikalābhijñō brahmarākṣasamōkṣadaḥ |
śrīmanmaṇḍanamīśrākhyasvayambhūjayasannutaḥ || 21 ||
tōṭakācāryasampūjyō padmapādārcitāṅghrikaḥ |
hastāmalakayōgīndrabrahmajñānapradāyakaḥ || 22 ||
surēśvarākhyasacciṣyasannyāsāśramadāyakaḥ |
nr̥ṣimhabhaktaḥ sadratnagarbhahērambapūjakaḥ || 23 ||
vyākhyāsimhāsanādhiśō jagatpūjyō jagadguruḥ || 24 ||
iti śrī śaṅkarācāryāṣṭōttaraśatanāmastōtram sampūrṇam ||